

प्रतिबिम्ब

(NEWS LETTER)

कु0 मायावती राजकीय महिला स्नातकोत्तर महाविद्यालय

बादलपुर, गौतमबुद्ध नगर



स्थापना वर्ष-1997

VOL.1 / ISSUE 2 / OCT 2018-DEC. 2018

प्राचार्या की कलम से



शिक्षा ज्ञानोपार्जन के साथ-साथ मनुष्य को वास्तविक जीवन की परिस्थितियों का सामना करने हेतु सक्षम बनाने का साधन भी होती है। महाविद्यालय शिक्षा का मंदिर है तथा इसमें कार्यरत हर प्राध्यापक छात्राओं को गुणवत्ता युक्त शिक्षा प्रदान करने एवं उनका सर्वांगीण विकास करने में सतत रूप से प्रयासरत है, परन्तु यह सभी प्रयास तब तक सफल नहीं हो सकते जब तक छात्राचें अपने दायित्वों का भली-भांति निर्वाह करना न सीखें क्योंकि हम उन्हें सही मार्ग दिखा सकते हैं, पर इस मार्ग पर चलना उन्हें स्वयं होगा। इस हेतु छात्राओं में अपने शिक्षण संस्थान के प्रति प्रेम और सम्मान की भावना होनी अति आवश्यक है, ताकि वे ज्ञान को सही रूप में आत्मसाथ करें तथा सभी नियमों का पालन करते हुये संस्थान के उत्थान के प्रति अपना योगदान सुनिश्चित करें, इससे वे अपने साथ-साथ अपनी संस्था, अपने परिवार, समाज का नाम रोशन करने में सहायक होंगी। मैं आज की युवा पीढ़ी का समन्वयकारी विचारधारा के साथ संतुलित व्यक्तित्व धारण करने हेतु आह्वान करती हूँ एवं सभी को नववर्ष २०१९ की अनेकों शुभकामनाएं देती हूँ।



कार्यक्षेत्र में महिला उत्पीडन:

समस्या व समाधान विषयक संगोष्ठी का आयोजन महाविद्यालय में संचालित महिला प्रकोष्ठ एवं नारी उत्पीडन आंतरिक परिवार के संयुक्त तत्वाधान में कार्य क्षेत्र में महिला उत्पीडन: समस्या व समाधान शीर्षक पर दिनांक 01-10-2018 को संगोष्ठी का आयोजन किया गया। संगोष्ठी का विधिवत प्रारम्भ संस्था की प्राचार्या व कार्यक्रम की अध्यक्ष डॉ दिव्या नाथ व मुख्य अतिथि श्रीमती साधना सिन्हा (अध्यक्ष-महिला शक्ति सामाजिक समिति) के कर कमलों से दीप-प्रज्वलन द्वारा किया गया। गोष्ठी के प्रारंभिक वक्ता के रूप श्रीमती उषा वत्स (सदस्य-महिला शक्ति सामाजिक समिति) द्वारा उपस्थित श्रोताओं को अपनी समिति की कार्य योजना व लक्ष्यों से अवगत कराया गया। इसके उपरान्त मुख्य वक्ता एवं मुख्य अतिथि श्रीमती साधना सिन्हा द्वारा महिला उत्पीडन के सामाजिक-कारकों व घटकों से अवगत कराया, इसके अतिरिक्त उनके वक्तव्य में महिला सुरक्षा और संरक्षण हेतु संवैधानिक अधिकारों से छात्राओं को परिचित कराया। उक्त क्रम में महाविद्यालय के समाजशास्त्र विभाग की विभागाध्यक्ष डॉ सुशीला जी द्वारा आगाज सोशियोलॉजिकल सोसाइटी के नए विचार से सभी को परिचित कराया जो कि भविष्य में ग्रामीण महिला उत्थान के विभिन्न क्षेत्रों जैसे महिला स्वास्थ्य, शिक्षा एवं महिला अधिकारों के प्रति जागरूक करने का कार्य करेगी। कार्यक्रम का संचालन महिला प्रकोष्ठ प्रभारी डॉ अर्चना सिंह द्वारा किया गया तथा अन्त में डॉ दीप्ति बाजपेयी द्वारा सहज और सरल भाव से जय शंकर प्रसाद की भावुक पंक्तियों से उपस्थित मंच और सभागार को धन्यवाद ज्ञापित किया गया। इस अवसर पर नारी उत्पीडन आंतरिक परिवार प्रकोष्ठ प्रभारी डॉ आभा सिंह ने संगोष्ठी के आयोजन में महत्वपूर्ण भूमिका निभाई तथा प्रकोष्ठ के सभी सदस्यों का सहयोग सराहनीय रहा।

गांधी एवं शास्त्री जयंती का आयोजन

महाविद्यालय में 02 अक्टूबर को अंतर्राष्ट्रीय अहिंसा दिवस के अवसर पर भारत के राष्ट्रपिता महात्मा गांधी जी के जन्म के 150 वर्ष पूरे होने तथा पूर्व प्रधानमंत्री श्री लाल बहादुर शास्त्री जी की जयंती हर्षोल्लास के साथ मनाई गई। कार्यक्रम का प्रारम्भ महाविद्यालय की प्राचार्या डॉ दिव्या नाथ जी द्वारा खुले आकाश के नीचे ध्वजारोहण के साथ हुआ, जहां राष्ट्रगान की सामूहिक ध्वनि ने दोनों राष्ट्र सपूतों को हृदय से नमन किया। कार्यक्रम के दूसरे पड़ाव में प्राचार्या द्वारा सभागार में गांधी गैलरी का उद्घाटन किया गया जहां गांधी जी के जीवन के विभिन्न पहलुओं को चित्रात्मक श्रृंखला के रूप से प्रस्तुत किया गया। इसके बाद डॉ अरविन्द सिंह द्वारा राष्ट्रपिता महात्मा गांधी और लाल बहादुर शास्त्री जी के जीवन के इतिहास से जनसमूह को ओजपूर्ण शैली में सारगर्भित रूप से परिचित कराया गया। कार्यक्रम के अगले चरण में डॉ दीप्ति बाजपेयी द्वारा गीता पाठ, डॉ अर्चना सिंह द्वारा राम चरित् मानस पाठ, मो वकार रजा द्वारा कुरान पाठ तथा डॉ श्वेता द्वारा बाइबिल पाठ किया गया। तत्पश्चात् संगीत विभाग प्रभारी डॉ बबली अरुण जी के नेतृत्व और निर्देशन में छात्राओं द्वारा रामधुन और भजन श्रृंखला प्रस्तुत की गयी। जिसमें जय जवान जय किसान, एकला चलो रे, वैष्णव जन तो तेने कहिये आदि भजनों ने वातावरण को भक्तिमय कर दिया। इसी क्रम में प्राचार्या डॉ दिव्या नाथ जी द्वारा महात्मा गांधी और शास्त्री जी के समान तिथि पर अवतरित होने को आश्चर्यात्मक आशीर्वाद बताया। अंत में महाविद्यालय के एन. एस. एस. विभाग प्रभारी डॉ शिल्पी जी एम डॉ नेहा त्रिपाठी, एन. सी. सी. प्रभारी डॉ विनीता सिंह तथा रेंजर्स प्रभारी डॉ सुशीला जी के नेतृत्व में चल रहे स्वच्छता पखवाडे का प्राचार्या द्वारा समापन किया गया।



सम्पादिका की कलम से



शिक्षा मानव को मानसिक, नैतिक, भौतिक, आर्थिक, सामाजिक, राजनैतिक, व्यवसायिक, शारीरिक, आध्यात्मिक एवं कलात्मक जीवन की सम्प्राप्ता का नाम है। शिक्षा सीमाओं की परिधि से मुक्त होकर मानव जीवन को प्रकाशित व परिमार्जित करती है, जिस के माध्यम से व्यक्ति, समाज व राष्ट्र की प्रगति सुनिश्चित होती है अस्त से सत् की ओर, तमसु से प्रकाश की ओर, एवं मृत्यु से अमृत की ओर उन्मुख करने वाली शिक्षा विद्यार्थियों में अंतर्निहित मानवीय गुणों को प्रस्फुटित कर उनके सर्वांगीण विकास की सम्भावनाओं को बहुमुखी आध्यात्म देती है। शिक्षा जीवन की उन अवस्थाओं का नाम है। जो विद्यार्थियों के अन्दर ज्ञान व विवेक उत्पन्न करती है तथा जीवन के आदर्शों व सिद्धान्तों को प्रकाश देती है। शिक्षा का उद्देश्य मात्र साक्षर होना नहीं है, वरन् मूल्यों में आस्था, नेतृत्व क्षमता का विकास, उत्तम चरित्र का निर्माण, व्यवसायिक क्षमताओं में अभिवृद्धि व ज्ञान एवं कौशलों का विकास है। शिक्षा के इन्हीं उद्देश्यों की सन्धक पूर्ति हेतु पठन-पाठन के साथ-साथ विभिन्न सृजनात्मक, रचनात्मक एवं बौद्धिक गतिविधियों का आयोजन महाविद्यालय द्वारा छात्राओं में अन्तर्निहित सम्पूर्णता की अभिव्यक्ति के लिए निरन्तर किया जाता है। महा अक्टूबर, नवम्बर एवं दिसम्बर की इन्हीं गतिविधियों का प्रतिबिम्ब न्यूज लेटर के द्वितीय अंक के रूप में आपके कर-कमलों में है। तेजस्विनावधीतमस्तु” की कामना के साथ.... डॉ दीप्ति बाजपेयी



साहित्यिक सांस्कृतिक सप्ताह का भव्य आयोजन

महाविद्यालय में दिनांक 03-10-2018 से 09-10-2018 तक साहित्यिक- सांस्कृतिक परिषद् के तत्वाधान में साहित्यिक सांस्कृतिक सप्ताह का भव्य आयोजन किया गया। साहित्यिक सांस्कृतिक समारोह का शुभारम्भ नृत्य एवं गीत प्रतियोगिता के माध्यम से किया गया। जिसमें महाविद्यालय की छात्राओं ने मधुर एवं आकर्षक प्रस्तुतियां दीं। उद्घाटन समारोह में छात्राओं का उत्साह देखते ही बनता था। प्रत्येक प्रस्तुति पर बजने वाली तालियों की गूंज कार्यक्रम की सफलता को स्वयं वर्णित कर रही थी। सप्ताह के दूसरे दिन मेंहदी एवं निबंध प्रतियोगिता का आयोजन किया गया। निबंध प्रतियोगिता का विषय था- सोशल मीडिया एवं युवा वर्ग तीसरे दिन स्वरचित कविता एवं कहानी प्रतियोगिता का आयोजन किया गया। कविता प्रतियोगिता में अन्तर्राष्ट्रीय ख्याति प्राप्त कवि सुरेश नीरव, डॉ सतीश वर्धन, डॉ राज चैतन्य एवं डॉ रामवीर सिंह ने अपनी गरिमामयी उपस्थिति से कार्यक्रम की शोभा को द्विगुणित कर दिया। सप्ताह के चतुर्थ दिन रंगोली एवं भाषण प्रतियोगिता का आयोजन किया गया। भाषण प्रतियोगिता का विषय था- धरती का बढ़ ता तापमान: एक वैश्विक समस्या। दोनों प्रतियोगिताओं में छात्राओं ने बड़ी संख्या में प्रतिभागिता सुनिश्चित की। इसके पश्चात पोस्टर प्रतियोगिता आयोजित की गई। जिसमें छात्राओं ने भारतीय संस्कृति पर हृदयकारक पोस्टर बनाकर सबको मंत्रमुग्ध कर दिया। इस साहित्यिक सांस्कृतिक सप्ताह का समापन दिनांक 09-10-2018 को लघु नाटिका प्रतियोगिता के माध्यम से किया गया। इसमें एमिटि विश्वविद्यालय के छात्र-छात्राओं ने मानसिक चंर्रणा एवं रोग से संबंधित नुककड़ नाटिका का प्रस्तुतिकरण कर कार्यक्रम को भव्यता प्रदान की। साहित्यिक सांस्कृतिक परिषद् के तत्वाधान में आयोजित इस सप्ताह के समापन कार्यक्रम की अध्यक्षता प्राचार्या डॉ. दिव्या नाथ द्वारा की गई। उन्होने छात्राओं एवं समिति के समस्त सदस्यों की इस शानदार आयोजन के लिये भूरि-भूरि प्रशंसा की। कार्यक्रम को सफल बनाने में समिति प्रभारी डॉ दीप्ति वाजपेयी, डॉ. अर्चना सिंह, समिति के अन्य सदस्य डॉ. ममता उपाध्याय, डॉ. शिल्पी, श्रीमती नेहा त्रिपाठी, डॉ. सुशीला, डॉ.-बबली अरूण एवं डॉ. शालिनी तिवारी का योगदान रहा। समापन समारोह अवसर पर समिति प्रभारी डॉ. दीप्ति वाजपेयी द्वारा सभी का आभार व्यक्त किया गया।



आत्मरक्षा प्रशिक्षण शिविर



महाविद्यालय में 24 अक्टूबर 2018 से 29 अक्टूबर 2018 तक महाविद्यालय की समस्त संकाय की छात्राओं हेतु रेंजर अहिल्याबाई यूनिट ने महिला प्रकोष्ठ और अखिल भारतीय विद्यार्थी परिषद् के संयुक्त तत्वाधान में नि:शुल्क साप्ताहिक आत्मरक्षा प्रशिक्षण शिविर का आयोजन किया। सम्पूर्ण शिविर महाविद्यालय प्राचार्या डॉ दिव्या नाथ जी के संरक्षण एवं रेंजर प्रभारी डॉ सुशीला के निर्देशन में सफलता पूर्वक सम्पन्न हुआ। उक्त शिविर में महिला प्रकोष्ठ प्रभारी डॉ अर्चना सिंह व सह प्रभारी डॉ दीप्ति वाजपेयी एवं रेंजर यूनिट की सदस्या डॉ ऋचा तथा श्रीमती माधुरी पाल ने अपना अनुभूत सहयोग प्रदान किया। आत्मरक्षा प्रशिक्षण शिविर के अन्तर्गत अखिल भारतीय विद्यार्थी परिषद्, मेरठ की ओर से सशक्त नारी, सशक्त भारत अभियान के तहत छात्राओं को आत्मरक्षा के गुर सिखाए गये।



सम्पन्न हुआ। उक्त शिविर में महिला प्रकोष्ठ प्रभारी डॉ अर्चना सिंह व सह प्रभारी डॉ दीप्ति वाजपेयी एवं रेंजर यूनिट की सदस्या डॉ ऋचा तथा श्रीमती माधुरी पाल ने अपना अनुभूत सहयोग प्रदान किया। आत्मरक्षा प्रशिक्षण शिविर के अन्तर्गत अखिल भारतीय विद्यार्थी परिषद्, मेरठ की ओर से सशक्त नारी, सशक्त भारत अभियान के तहत छात्राओं को आत्मरक्षा के गुर सिखाए गये।

राष्ट्रीय शिक्षा दिवस का आयोजन



महाविद्यालय में राष्ट्रीय शिक्षा दिवस के उपलक्ष्य पर स्वतंत्र भारत के पहले शिक्षा मंत्री और प्रमुख स्वतंत्रता सेनानी मौलाना अबुल कलाम आजाद साहब की जयंती विभिन्न विभागों में हर्षोल्लास के साथ मनाई गयी। इस अवसर पर महाविद्यालय के विभिन्न विभागों में निबंध प्रतियोगिता, सामूहिक परिचर्चा, भाषण और उक्ति लेखन प्रतियोगिता आयोजित की गई, जहाँ मौलाना अबुल कलाम आजाद जी के जीवन के विभिन्न आयामों पर प्रकाश डाला गया। समारोह का औपचारिक समापन महाविद्यालय के सभागार में हुआ। जहाँ अबुल कलाम साहब के चित्र पर माल्यार्पण के उपरान्त विभिन्न विभाग के पुरस्कृत छात्राओं के नाम घोषित किये गए। समापन संवाद में कार्यक्रम की अध्यक्षता प्राचार्या द्वारा की गयी, उन्होने प्रथम शिक्षामंत्री के रूप में अबुल कलाम आजाद साहब के योगदान को तथ्यात्मक स्वरूप में प्रस्तुत किया गया। जहाँ उन्होने बताया कि आजादी के बाद राधाकृष्णन आयोग, मुदालिहार या आयोग और विश्वविद्यालय अनुदान आयोग के गठन और उनकी संस्तुतियों के सकारात्मक परिणामों के लिए आजाद साहब के प्रयास वन्दनीय है। समापन समारोह का संचालन डॉ अर्चना सिंह द्वारा किया गया और अन्त में डॉ दिनेश शर्मा जी द्वारा उपस्थित जनसमूह को धन्यवाद

ज्ञापित कर कार्यक्रम को विराम दिया गया।

महिला उद्यमिता विकास कार्यक्रम का आयोजन

महाविद्यालय में दिनांक 12 नवंबर 2018 से 11 दिसंबर 2018 तक महिला उद्यमिता विकास कार्यक्रम का आयोजन किया गया। यह कार्यक्रम आई.टी.एस. इंजीनियरिंग कॉलेज नोएडा के सहयोग से तथा डिपार्टमेंट ऑफ साइंस एण्ड टेक्नोलॉजी के सौजन्य से सम्पन्न कराया गया। इस कार्यक्रम के अन्तर्गत विज्ञान संकाय की छात्राओं को वीमेन इंटरप्रिन्योरशिप डवलपमेंट प्रोग्राम विषय पर प्रशिक्षण दिया गया। इस कार्यशाला का मुख्य विषय डिजिटल मार्केटिंग रहा। इस प्रोग्राम के समन्वयक आईटीएस इंजीनियरिंग कॉलेज के श्री मनवीर सिंह चड्डा थे। उपरोक्त कार्यक्रम के अन्तर्गत ही छात्राओं को एक दिवसीय औद्योगिक भ्रमण पर मदर डेयरी पडपडगंज न्यू दिल्ली ले जाया गया। इस कार्यशाला में अनेक विषय विशेषज्ञों द्वारा छात्राओं को अपना व्यवसाय आरम्भ करने से संबंधित एवं उनके लिए पूंजी एवं ऋण लेने की प्रक्रिया की विस्तृत जानकारी देते हुए उन संस्थाओं के विषय में भी जानकारी दी गई, जहाँ से यह ऋण प्राप्त किया जा सकता है। ज्ञातव्य है कि आई.टी.एस. इंजीनियरिंग कॉलेज, नोएडा का महाविद्यालय के साथ MoU हस्ताक्षर किया गया, जिसके अन्तर्गत भारत सरकार के विज्ञान एवं प्रौद्योगिकी विभाग द्वारा संचालित अन्य प्रोजेक्ट या परियोजनाओं में महाविद्यालय की छात्राओं को शामिल करने एवं उनके विकास हेतु कार्यक्रम आयोजित करने हेतु निश्चय किया गया।



बाल दिवस का आयोजन

महाविद्यालय में स्वतंत्र भारत के पहले प्रधानमंत्री और बच्चों के प्रिय चाचा नेहरू जी के जन्मदिवस को राष्ट्रीय बाल दिवस के रूप में मनाया गया। इस अवसर पर आयोजित रंगारंग कार्यक्रम की अध्यक्षता महाविद्यालय की प्राचार्या डॉ दिव्या नाथ जी द्वारा की गयी। जहाँ विशेष अतिथि के रूप में प्राथमिक विद्यालय संख्या -01 तथा प्राथमिक विद्यालय संख्या 02, बादलपुर के नन्हें छात्र-छात्राओं को आमंत्रित किया गया। भोली-भाली बाल प्रस्तुतियों के उपरान्त महाविद्यालय के संस्थागत सामाजिक दायित्व के क्रम में हिन्दी विभाग प्रभारी डॉ रश्मि कुमारी द्वारा आमंत्रित छात्र-छात्राओं को 300 पुस्तकों का निःशुल्क वितरण किया गया। इसी क्रम में हिन्दी विभाग के वरिष्ठ प्रवक्ता डॉ जीत सिंह द्वारा उपस्थित सभागार को जवाहर लाल नेहरू के जीवन के विभिन्न अनुकरणीय आयामों से परिचित कराया। समापन के अवसर पर महाविद्यालय की प्राचार्या डॉ दिव्या नाथ जी द्वारा प्रतीक चिन्हों का वितरण किया गया और छात्र-छात्राओं के उज्ज्वल भविष्य की कामना की। मंच संचालन डॉ रश्मि जी द्वारा किया गया और उपस्थित सभागार को धन्यवाद ज्ञापित किया गया।



शिक्षक अभिभावक समागम का आयोजन



महाविद्यालय में दिनांक 17 नवंबर 2018 को शिक्षक अभिभावक समागम का आयोजन हुआ। जिसमें बहुसंख्यक छात्राओं और उनके अभिभावकों ने बड़-चढ़ कर सहभागिता की। इसमें डॉ जीत सिंह ने महाविद्यालय में आयोजित शिक्षणोत्तर गतिविधियों की जानकारी दी। जिसमें छात्राओं के लिए निःशुल्क कोचिंग सेन्टर, रेमेडियल कक्षाएं, ई-लाइब्रेरी, कॉमन रूम, वाई-फाई, बौद्धिक प्रचार-प्रसार एवं कैरियर काउंसलिंग की व्यवस्था, दिव्यांग छात्राओं की समुचित व्यवस्था एवं नेटवर्किंग के माध्यम से छात्राओं का सर्वांगीण विकास सम्मिलित है। इस अवसर पर महाविद्यालय की प्राचार्या डॉ दिव्या नाथ ने अपने वक्तव्य में उच्च शिक्षा के प्राध्यापक एवं अभिभावक के सहयोग से समृद्ध होने एवं महाविद्यालय में समस्त छात्राओं के सुरक्षित होने पर बल दिया। कार्यक्रम में समिति के समस्त पदाधिकारी एवं प्राध्यापक उपस्थित रहे। डॉ अनीता सिंह द्वारा मंच संचालन किया गया।



में उच्च शिक्षा के प्राध्यापक एवं अभिभावक के सहयोग से समृद्ध होने एवं महाविद्यालय में समस्त छात्राओं के सुरक्षित होने पर बल दिया। कार्यक्रम में समिति के समस्त पदाधिकारी एवं प्राध्यापक उपस्थित रहे। डॉ अनीता सिंह द्वारा मंच संचालन किया गया।

महिला सुरक्षा हमारी जिम्मेदारी विषय पर पुलिस कार्यशाला का आयोजन



महाविद्यालय में दिनांक 19 नवंबर 2018 को कृ मायावती राजकीय महिला स्नातकोत्तर महाविद्यालय बादलपुर और दैनिक जागरण के संयुक्त तत्वाधान में पुलिस कार्यशाला का आयोजन किया गया, जिसका विषय था- "महिला सुरक्षा हमारी जिम्मेदारी" वरिष्ठ पुलिस अधीक्षक डॉ अजय पाल शर्मा ने महाविद्यालय में उपस्थित होकर छात्राओं को संबोधित करते हुए कहा कि महिला सुरक्षा की अहम जिम्मेदारी निभाने के लिए पुलिस हर पल तत्पर रहती है। डायल 100 और 1090 पर कोई भी छात्रा या महिला अपनी शिकायत कर सकती है, जिस पर त्वरित कार्यवाही की जाती है। छात्राओं ने एसएसपी डॉ अजयपाल शर्मा से सुरक्षा संबंधी मुद्दों पर अनेक प्रश्न पूछे और अपनी जिज्ञासाओं का समाधान प्राप्त किया। इस कार्यशाला का आयोजन महाविद्यालय की महिला प्रकोष्ठ समिति की प्रभारी डॉ अर्चना सिंह के सहयोग से किया गया। समिति के अन्य सदस्यों डॉ दीप्ति वाजपेयी, डॉ प्रतिभा तोमर, डॉ विनीता सिंह इत्यादि ने भी महत्वपूर्ण भूमिका निभाई।

त्रिदिवसीय रेंजर्स शिविर का आयोजन



महाविद्यालय में दिनांक 20 नवंबर 2018 से 22 नवंबर 2018 तक त्रिदिवसीय रेंजर मूल्यांकन शिविर का आयोजन हुआ। शिविर का उद्घाटन महाविद्यालय प्राचार्या डॉ दिव्या नाथ द्वारा किया गया। प्रशिक्षण शिविर के अन्तर्गत रेंजर प्रभारी डॉ सुशीला एवं शैफाली (डी.ओ.सी. भारत स्काउट एवं गाइड जिला गौतमबुद्धनगर) द्वारा रेंजर्स को गांठे, बंधन, पुल निर्माण, प्राथमिक चिकित्सा, गैजेट्स व तम्बू निर्माण



संबंधी प्रशिक्षण दिया गया। शिविर के अन्तर्गत रेंजर्स के हस्तशिल्प, कला कौशल अभिनय कला को परस्पर के लिए प्रतियोगिताएं आयोजित की गईं। पर्यावरण से सम्बद्ध इको रेस्टोरेशन प्रतियोगिता एवं समसामयिक मुद्दों जैसे कन्या भ्रूण हत्या, पर्यावरण संरक्षण एवं महिला सशक्तिकरण इत्यादि विषयों पर निबंध एवं पोस्टर प्रतियोगिताओं का आयोजन किया गया। प्रशिक्षण शिविर के अन्तर्गत रेंजर्स ने पृथक-पृथक राज्यों का प्रतिनिधित्व करते हुए तम्बू निर्माण प्रतियोगिता में शिविर में प्राप्त गांठे एवं बंधन संबंधी प्रशिक्षण को उजागर किया। शिविर के समापन के अवसर पर महाविद्यालय की पूर्व प्राचार्या डॉ ज्योत्सना गर्ग एवं डॉ करुणा सिंह अध्यक्ष के रूप में एवं विशिष्ट अतिथि के रूप में डॉ मोनिका सिंह, प्राचार्या छपरौली एवं डॉ अनीता रानी राठौर प्राचार्या गमाना अलीगढ़ उपस्थित रहीं। इस अवसर पर विभिन्न प्रतियोगिताओं में विजयी रेंजर को पुरस्कृत किया गया। सत्र 2018-19 की सर्वश्रेष्ठ रेंजर्स का खिताब कुमारी आरती बीए तृतीय वर्ष ने लगातार तीसरी बार अपने नाम किया। शिविर के सफल संचालन में रेंजर यूनिट की सह प्रभारी श्रीमती भावना यादव, सदस्य डॉ अरुचा एवं श्रीमती माधुरी पाल का पूर्ण योगदान रहा।

स्वच्छता एवं स्वास्थ्य विषय पर कार्यशाला



दिनांक 30 नवंबर 2018 को एन.सी.सी., एन.एस.एस. एवं रेंजर्स के संयुक्त सहयोग द्वारा स्वास्थ्य एवं स्वच्छता विषय पर कार्यशाला का आयोजन किया गया। इस अवसर पर प्रोक्टर एवं गैबल से आये विशेषज्ञ ने छात्राओं को व्यक्तिगत, सामुदायिक स्वच्छता तथा जीवाणुओं से फेलने वाली विभिन्न बीमारियों की जानकारी दी। उन्होंने छात्राओं को कूड़े का उचित निस्तारण एवं व्यवहारिक जीवन में स्वच्छता को अपनाने हेतु विभिन्न बिन्दुओं के विषय में विस्तार से चर्चा की। इस कार्यक्रम के दौरान पी एण्ड जी द्वारा छात्राओं को विभिन्न सैनेटरी सैम्पल निःशुल्क वितरित किए गये।

रक्तदान शिविर का आयोजन



महाविद्यालय में विश्व एड्स दिवस के उपलक्ष्य में एन.सी.सी. एवं एन.एस.एस. के संयुक्त सौजन्य से एक दिवसीय रक्त दान शिविर आयोजित किया गया। जिस अवसर पर एन.सी.सी. एवं एन.एस.एस. स्वयंसेवी छात्राओं, शिक्षकों एवं अभिभावकों ने बड़ी मात्रा में स्वेच्छा से रक्त दान किया गया। जिसमें महाविद्यालय परिवार से डॉ सीमा देवी, डॉ सत्यन्त सिंह डॉ बलराम सिंह, डॉ सतीश चन्द्र एवं डॉ ज्ञानेन्द्र कुमार शामिल रहे। शिविर का शुभारंभ संस्था की प्रचार्या डॉ दिव्या नाथ द्वारा रिबन काटकर किया गया। भगवान बुद्ध चैरिटेबल ब्लड बैंक से डॉ अजय परमार एवं मुख्य प्रबंधक डॉ रीतेश शर्मा के निर्देशन में नियमानुसार रक्त दान प्रक्रिया पूर्ण की गई। कार्यक्रम का संचालन एन.एस.एस. कार्यक्रम अधिकारी डॉ शिल्पी द्वारा किया गया। समापन सत्र में एनएसएस प्रभारी लेफ्टिनेंट डॉ मीनाक्षी लोहनी ने शिविर के संचालन एवम सफल समापन के लिए प्राचार्या जी के निर्देशन एवं भगवान बुद्ध चैरिटेबल ब्लड बैंक के सहयोग को धन्यवाद ज्ञापित किया।

महिला सिलाई प्रशिक्षण केन्द्र का आरम्भ

छात्रा कल्याण प्रकोष्ठ के तत्वाधान में नवरत्न फाउंडेशन नोएडा द्वारा महाविद्यालय में महिला सिलाई प्रशिक्षण केन्द्र का शुभारम्भ किया गया। इस प्रशिक्षण केन्द्र के उद्घाटन अवसर पर नवरत्न फाउंडेशन के संस्थापक व प्रमुख कार्यकर्ता श्री अशोक श्रीवास्तव ने कहा कि जिस राष्ट्र की महिलायें आत्मनिर्भर एवं शक्तिशाली होती हैं, वह राष्ट्र स्वतः ही शक्तिशाली बन जाता है। अतः बालिकाओं को आत्मनिर्भर होना चाहिए। कार्यक्रम का उद्घाटन प्राचार्या द्वारा किया गया तथा कार्यक्रम का संचालन डॉ अरविन्द यादव द्वारा किया गया। इस अवसर पर नवरत्न फाउंडेशन द्वारा 10 सिलाई मशीन भी महाविद्यालय को छात्राओं के विकास एवं कल्याण हेतु भेंट की गई। नवरत्न फाउंडेशन के संरक्षक श्री अरविन्द श्रीवास्तव ने प्राचार्या डॉ दिव्या नाथ एवं छात्रा कल्याण प्रकोष्ठ प्रभारी डॉ आमा सिंह के छात्रा कल्याण संबंधी प्रयासों की प्रशंसा की। प्राचार्या द्वारा नवरत्न फाउंडेशन के सहयोग हेतु उनका धन्यवाद व्यक्त किया गया।



चित्रकला प्रदर्शनी का आयोजन



महाविद्यालय में चित्रकला विभाग की ओर से दिनांक 05 दिसंबर 2018 को चित्रकला प्रदर्शनी 'अभिव्यक्ति' का आयोजन किया गया, जिसका शुभारम्भ महाविद्यालय की प्राचार्या डॉ दिव्या नाथ द्वारा रिबन काटकर किया गया। चित्रकला विभाग की विभागाध्यक्ष श्रीमती शालिनी तिवारी के नेतृत्व में चित्रकला विभाग की बीए की छात्राओं ने अपनी तूलिका से चित्रकला के विभिन्न रूपों को कागज पर उकेर कर अपने हुनर व प्रतिभा को प्रदर्शित किया। चित्रकला प्रदर्शनी में भारतीय राजस्थानी व मुगल लघुचित्रों व प्रकृतिक दृश्यों का अंकन बहुत ही सौन्दर्यात्मक रूप से किया गया, जिसमें प्रकृति व मानव के विविध रूपों को दर्शाया गया। चित्रों में मानव के अन्तर्मन में छिपी विभिन्न आकांक्षाओं व भावनाओं को अपनी कल्पना द्वारा एक नवीन सृजनात्मक रूप प्रदान किया गया। रंगों का भावनाओं के वाहक के रूप में प्रयोग हुआ, जिसे विभिन्न धरातलीय



टेक्सचर ने आकर्षक रूप प्रदान किया।

विश्व मानवधिकार दिवस का आयोजन:-

महाविद्यालय में राजनीतिक विज्ञान विभाग के सौजन्य से विश्व मानवधिकार दिवस मनाया गया। संस्था की प्राचार्या और कार्यक्रम अध्यक्ष डॉ दिव्या नाथ जी के नेतृत्व में छात्राओं एवं प्राध्यापकों ने मानव श्रृंखला बनाकर तथा शपथ ग्रहण कर कार्यक्रम का शुभारंभ किया। डॉ आमा सिंह द्वारा कार्यक्रम का संचालन किया गया। तदुपरान्त डॉ ममता उपाध्याय द्वारा मानवधिकारों की आवश्यकता एवं वर्तमान परिप्रेक्ष्य में मानवधिकारों की प्रासंगिकता विषय पर व्यापक जानकारी छात्राओं को उपलब्ध कराई गयी। अंत में प्राचार्या महोदया ने अपने सारगर्भित वक्तव्य में मानवधिकारों के महत्व को स्पष्ट किया तथा छात्राओं व प्राध्यापकों से उनका पालन करने का आह्वान किया। इस अवसर पर महाविद्यालय के सभी प्राध्यापक उपस्थित थे।



वाणिज्य सप्ताह का आयोजन



किताबी ज्ञान को व्यवहारिक रूप में परिवर्तन करने के उद्देश्य से वाणिज्य संकाय के अन्तर्गत में दिनांक 10 दिसंबर 2018 से 15 दिसंबर 2018 तक वाणिज्य सप्ताह का आयोजन किया गया। इस सप्ताह में प्रतिदिन विभिन्न विषयों जैसे - Mutual Fund, share market, Banking sector activities E-commerce Insurance sector activities, goods and services tax (gst) आदि विषयों पर व्याख्यानों का आयोजन किया गया। वाणिज्य सप्ताह की शुरुआत में प्रथम दिन On the spot Presentation से की गई। जिसमें उक्त विषयों पर छात्राओं ने अपना ज्ञान एवं विचार सभी छात्राओं के सम्मुख प्रस्तुत किए। द्वितीय दिन से प्रत्येक दिन प्रबुद्ध विद्वानों जैसे Mr. Anuj Sharma (MBA, ICWA) Dr. Vishal And Dr. Manoj Assi. Prof. Commerce (MKGDC, Nandgram) इत्यादि ने अपने अनुभवों से छात्राओं को लाभान्वित किया। सभी छात्राओं ने इन व्याख्यानों को उत्साहवर्धक एवं ज्ञानवर्धक बताया, जिसके द्वारा इन विषयों से जुड़ी रोजगार अवसरों के बारे में भी वे लाभान्वित हुईं।

नारी शक्ति आह्वान अभियान

महाविद्यालय में दिनांक 20 नवंबर से 28 दिसंबर 2018 तक चलने वाले नारी शक्ति आह्वान अभियान के अंतर्गत नारी उत्पीडन निवारण समिति एवं महिला प्रकोष्ठ के संयुक्त तत्वाधान में ग्राम बादलपुर में व्यापक स्तर पर 'पाठशाला चलो अभियान' चलाया गया। इस



क्रम में सर्वप्रथम महाविद्यालय की छात्राओं ने डॉ आमा सिंह एवं डॉ अर्चना सिंह के नेतृत्व में जागरूकता रैली निकाली जिसका प्रचार्या डॉ दिव्या नाथ द्वारा हरी झंडी दिखाकर शुभारंभ किया गया। तत्पश्चात छात्राओं ने ग्राम बादलपुर में जाकर ग्राम वासियों को बालिका शिक्षा के महत्व से अवगत कराया। प्राध्यापिकाओं ने ग्रामीण महिलाओं को आत्मनिर्भरता, महिला स्वास्थ्य एवं पोषण, निजी स्वच्छता एवं आत्म सुरक्षा के विषय में अवगत कराया। ग्राम प्रधान ने छात्राओं और महाविद्यालय के प्रयासों की प्रशंसा की तथा महाविद्यालय को प्रशस्त पत्र भी दिया।



राष्ट्रीय महिला आयोग द्वारा निर्देशित क्रिज प्रतियोगिता का आयोजन



महाविद्यालय में महिला प्रकोष्ठ के संरक्षण एवम निर्देशन में राष्ट्रीय महिला आयोग द्वारा महिलाओं से संबंधित कानून विषय पर एक प्रश्नोत्तरी प्रतियोगिता आयोजित की गई। जिसमें महाविद्यालय के विभिन्न संकायों की 150 छात्राओं की उपस्थिति ने प्रतियोगिता को व्यापक आयाम प्रदान किया। प्रश्नोत्तरी प्रतियोगिता में महिला सुरक्षा से संबंधित कानूनों के 75 वस्तुनिष्ठ प्रश्नों के माध्यम से छात्राओं के ज्ञान का मापन किया गया। सम्पूर्ण प्रतियोगिता में संस्था की प्राचार्या डॉ दिव्या नाथ जी की उपस्थिति एव मार्गदर्शन ने प्रतियोगिता को अनुशासित एवम प्रमाणिक दिशा प्रदान की। इस अवसर पर महिला प्रकोष्ठ प्रभारी डॉ अर्चना सिंह एवम प्रकोष्ठ सदस्य डॉ दीप्ति बाजपेयी, डॉ प्रतिभा तोमर और डॉ विनीता सिंह का योगदान प्रेरणास्पद और सराहनीय रहा।

वार्षिक क्रीडा समारोह

महाविद्यालय में क्रीडा परिषद् के सौजन्य से दिनांक 18 एवं 19 दिसंबर को दो दिवसीय खेलकूद प्रतियोगिता सम्पन्न हुई। इस अवसर पर जकार्ता एशियाई खेलों में 10 मीटर एयर पिस्टल प्रतियोगिता में स्वर्ण पदक विजेता श्री सौरभ चौधरी मुख्य अतिथि के रूप में उपस्थित हुए। स्वागत वक्तव्य में संस्था की प्राचार्या डॉ दिव्या नाथ द्वारा मनुष्य जीवन और खेलों के बीच पारस्परिक संबंधों को सामान्य उदाहरणों से स्पष्ट किया गया। अपने मुख्य वक्तव्य में मुख्य अतिथि श्री सौरभ चौधरी जी द्वारा खेलों के विकास में महाविद्यालय परिवार एवम उनके प्रयासों की खुले हृदय से प्रशंसा की गयी। शारीरिक शिक्षा विभाग प्राध्यापक डॉ सत्यन्त कुमार द्वारा अतिथि परिचय कराया गया। डॉ संजीव कुमार द्वारा शारीरिक शिक्षा विभाग की वार्षिक आख्या प्रस्तुत की गई। कार्यक्रम का व्यवस्थित और प्रभावशाली संचालन डॉ ममता उपाध्याय द्वारा किया गया। प्रतियोगिता के प्रथम चरण में मुख्य अतिथि द्वारा दीप प्रज्वलन एवम मार्च पास्ट की सलामी लेने के बाद बीए तृतीय वर्ष की छात्रा मन्जू नागर द्वारा खेल ज्योति प्रज्वलित की गई। तत्पश्चात विभिन्न खेल प्रतियोगिताएँ सम्पन्न की गईं। क्रीडा समारोह के दूसरे दिन पुरस्कार वितरण समारोह के अवसर पर मुख्य अतिथि के रूप में डॉ जे.पी. शर्मा, सेवानिवृत्त प्रचार्य राजकीय महाविद्यालय नोएडा ने विजयी छात्राओं को पुरस्कार प्रदान किए। छात्रा चैंपियन का पुरस्कार कु पूजा शर्मा बीए द्वितीय वर्ष को प्रदान किया गया। पुरस्कार वितरण के क्रम में राष्ट्रीय महिला आयोग द्वारा प्रायोजित तथा महिला प्रकोष्ठ के तत्वाधान में आयोजित क्रिज प्रतियोगिता के पुरस्कार भी प्रदान किए गए। दूसरे दिन कार्यक्रम का संचालन डॉ संजीव कुमार द्वारा किया गया। समारोह के समापन पर शारीरिक शिक्षा विभाग प्रभारी डॉ धीरज कुमार द्वारा सभी का धन्यवाद ज्ञापित किया गया। संपूर्ण कार्यक्रम में क्रीडा समिति का पूर्ण सहयोग रहा।



भारत रत्न श्री अटल बिहारी वाजपेयी जी की जयंती का आयोजन



महाविद्यालय में पूर्व प्रधानमंत्री एवं भारत रत्न की उपाधि से विभूषित स्वर्गीय अटल बिहारी वाजपेयी जी के जन्म दिवस के अवसर पर प्राचार्या जी की अध्यक्षता एवम डॉ रश्मि कुमारी के निर्देशन में आयोजित श्रद्धांजलि कार्यक्रम श्रृंखला में भाषण प्रतियोगिता, वाद-विवाद प्रतियोगिता एवम स्व-रचित कविता लेखन प्रतियोगिता आयोजित की गई। कवि एवम राजनेता अटल बिहारी वाजपेयी शीर्षक पर भाषण प्रतियोगिता में प्रथम स्थान प्राप्त किया बीएड प्रथम वर्ष की छात्रा कु स्मृति सचान ने द्वितीय स्थान एमए प्रथम वर्ष की कु प्राची भाटी एवम तृतीय स्थान कु. अपूर्वी ने प्राप्त किया। राष्ट्रवाद से बड़ा कोई धर्म नहीं शीर्षक पर आयोजित वाद-विवाद प्रतियोगिता में कु. स्मृति सचान (बीएड), कु. वर्षा (बीएससी) एवम कु. अंशु त्यागी (बीएड) ने क्रमशः प्रथम, द्वितीय एवं तृतीय स्थान प्राप्त किया। स्व-रचित कविता वाचन प्रतियोगिता में प्रथम स्थान बीएड छात्रा कु अंशु त्यागी, द्वितीय स्थान कु. स्मृति सचान एवम कु आरती ने तृतीय स्थान प्राप्त किया। इतिहास विभाग से डॉ अरविन्द सिंह जी ने अटल बिहारी वाजपेयी जी के जीवन के विभिन्न पहलुओं को ऐतिहासिक परिपेक्ष्य में क्रमबद्ध रूप से स्पष्ट किया। कार्यक्रम के अन्त में प्राचार्या द्वारा विजेता छात्राओं को पुरस्कृत किया गया। डॉ रश्मि, डॉ अर्चना सिंह एवम डॉ ममता उपाध्याय द्वारा विभिन्न प्रतियोगिताओं का मंच संचालन किया गया।

विभिन्न विभागों द्वारा शैक्षिक भ्रमण का आयोजन

शिक्षण अधिगम प्रक्रिया को अधिक रोचक एवं सुग्राह्य बनाने के उद्देश्य से विभिन्न विभागों द्वारा छात्राओं को विभिन्न स्थलों पर शैक्षणिक भ्रमण हेतु ले जाया गया। इस क्रम में वाणिज्य संकाय की छात्राओं को ट्रेवल एवं टूरिज्म जैसे उभरते व्यवसाय का व्यावहारिक ज्ञान-प्रदान करने के उद्देश्य से ताजमहल एवं आगरा किला ले जाया गया। जहां छात्राओं ने प्रबंधन व्यवसायिक सम्प्रेषण, सूचना प्रौद्योगिकी का वित्तीय प्रबंधन में प्रयोग इत्यादि विषयों पर जानकारी प्राप्त की। विज्ञान संकाय की छात्राओं को उद्यमिता से संबंधित विभिन्न पहलुओं की जानकारी देने के उद्देश्य से मदर डेयरी दिल्ली ले जाया गया। इस शैक्षिक भ्रमण में स्वरोजगार से संबंधित तकनीकियों का ज्ञान प्राप्त किया। इसके अतिरिक्त इतिहास विभाग द्वारा स्नातकोत्तर की छात्राओं को दिल्ली के विभिन्न ऐतिहासिक स्थलों जैसे हुमायूँ का मकबरा, बंगला साहिब गुरुद्वारा इत्यादि जगहों पर ले जाया गया। जहाँ उन्होंने मुगल स्थापत्य कला तथा संस्कृति का ज्ञान प्राप्त किया। समस्त शैक्षणिक भ्रमणों में विभाग प्राध्यापकों का महत्वपूर्ण योगदान रहा।



प्रसार व्याख्यान श्रृंखला

प्रसार व्याख्यान श्रृंखला के अन्तर्गत दिनांक 4 दिसंबर 2018 को नागरिकों में कानून पालन की आदत आवश्यकता एवं समस्याएं विषय पर छात्राओं के लिए एक व्याख्यान आयोजित किया गया। व्याख्यान के रूप में श्रीमती ममता गौतम, असिस्टेंट प्रो० राजनीति विज्ञान, रा०म० वि० नोएडा ने छात्राओं को कानून विषयक महत्वपूर्ण जानकारियां दी एवं शांति एवं सुव्यवस्था में योगदान के लिए कानूनों के स्वभाविक पालन की आदत



विकसित करने पर जोर दिया। दिनांक 17 नवंबर 2018 को 'ओपेन ऐक्सेस इनफॉर्मेशन/रिसोर्सिंग' विषय पर व्याख्यान का आयोजन किया गया जिसमें डॉ. श्रीमती पूजा जैन, सहायक पुस्तकालाध्यक्ष एन. सी. ई. आर.टी., नई दिल्ली ने व्याख्याता के रूप में स्नातकोत्तर की छात्राओं एवं शोधार्थियों को शोध संबंधी विषय सामाग्री इण्टरनेट के माध्यम से एकत्रित करने, साहित्यिक चोरी का परीक्षण करने संबंधी ऑनलाईन प्रावधानों एवं नेशनल डिजिटल लाइब्रेरी के विषय में व्यापक जानकारी दी। 26 नवंबर 2018 को प्रसार व्याख्यान समिति के सौजन्य से संविधान दिवस का आयोजन किया गया, जिसकी अध्यक्षता डॉ० डी सी शर्मा ने की। इस अवसर पर छात्राओं को संविधान संबंधी जानकारी दी गई एवं संविधान के मुख्य प्रावधानों से युक्त लघु पत्रिका का वितरण डॉ० सीमा देवी के द्वारा किया गया। कार्यक्रम के आयोजन में समिति के सभी सदस्यों का सहयोग रहा।

विभागीय परिषद् प्रतियोगिताओं का आयोजन



महाविद्यालय की छात्राओं के सर्वांगीण विकास के दृष्टिगत विभिन्न विभागों द्वारा विभागीय परिषद् प्रतियोगिताओं का आयोजन किया गया। इतिहास विभाग द्वारा भारतीय राष्ट्रीय आन्दोलन में महिलाओं का योगदान विषय पर निबंध प्रतियोगिता आयोजित की गई तथा सुभाष चन्द्र बोस पर एक भाषण प्रतियोगिता आयोजित की गई। डॉ० निधि रायजादा द्वारा आयोजित इन प्रतियोगिताओं में छात्राओं ने उत्साहपूर्वक भाग लिया। संस्कृत विभाग द्वारा श्लोक लेखन पोस्टर प्रतियोगिता का आयोजन किया गया, जिसमें छात्राओं ने चित्ताकर्षक एवं मनोरम चित्रकला के माध्यम से श्लोक लेखन द्वारा पोस्टर को भव्य रूप प्रदान

किया गया। इस क्रम में चित्रकला विभाग द्वारा प्राकृतिक दृश्य चित्रण प्रतियोगिता का आयोजन किया गया। राजनीति शास्त्र विभाग द्वारा मानवाधिकार विषय पर निबंध प्रतियोगिता तथा आशुभाषण प्रतियोगिता का आयोजन किया गया। इसी श्रृंखला में अंग्रेजी परिषद् द्वारा कन्या भ्रूण हत्या विषय पर निबंध प्रतियोगिता का आयोजन हुआ। विज्ञान परिषद् के अन्तर्गत स्लोगन, पोस्टर एवं लेखन प्रतियोगिता का आयोजन किया गया। उपर्युक्त सभी प्रतियोगिताएँ विभाग प्राध्यापकों के सहयोग से सम्पन्न हुईं, जिनमें छात्राओं ने उत्कृष्ट प्रदर्शन किया।

विभागीय संगोष्ठियों का आयोजन

तीव्र अधिगम क्षमता रखने वाले विद्यार्थियों की सृजनात्मक, बौद्धिक एवं नेतृत्व प्रतिभा को प्रस्फुटित करने एवं उसे व्यवस्थित मंच देने के उद्देश्य से महाविद्यालय के संस्कृत विभाग द्वारा दिनांक 30 नवंबर 2018 को विभागीय संगोष्ठी का आयोजन किया गया। जिसका विषय था- कालिदास के काव्यों में प्रकृति चित्रण। संगोष्ठी में मुख्य वक्ता के रूप में डॉ० दीप्ति वाजपेयी ने छात्राओं को सूक्ष्म एवं सारगर्भित विषय बोध कराया। तत्पश्चात् छात्राओं ने अपने शोध-पत्र प्रस्तुत किये। प्रथम तीन उत्तम प्रस्तुतियों को पुरस्कार भी प्रदान किये गये। इसी क्रम में 15 दिसंबर 2018 को राजनीति विज्ञान विभाग द्वारा भारत में महिला अधिकारों की स्थिति: संवैधानिक एवं व्यवहारिक परिप्रेक्ष्य विषय पर विभागीय संगोष्ठी का आयोजन किया गया। जिसमें मुख्य वक्ता के रूप में डॉ० राजश्री चतुर्वेदी, वी एम एल जी कॉलेज, गाजियाबाद तथा डॉ० राजीव कुमार, आर एस एस कॉलेज, हापुड़ एवं डॉ० प्रतीत कुमार, राजकीय महाविद्यालय छपरौली, विशिष्ट वक्ता के रूप में उपस्थित रहे। संगोष्ठी का आयोजन व संचालन डॉ० आभा सिंह एवं डॉ० ममता उपाध्याय द्वारा किया गया।



महाविद्यालय में आयोजित विभिन्न कैरियर सम्बन्धित कार्यक्रम



दिनांक 25 अक्टूबर 2018 को IGIA (indira gandhi institute of aeronautic) द्वारा महाविद्यालय में प्लेसमेंट कार्यक्रम का आयोजन किया गया। यह कार्यक्रम दो चरणों में सम्पादित किया गया। प्रथम चरण में लगभग 110 छात्राओं ने एयर होस्टेस/केबिन क्यू के साक्षात्कार में भाग लिया। IGIA द्वारा चार छात्राओं को दूसरे चरण के साक्षात्कार के लिए चयनित किया गया। दिनांक 2 नवम्बर 2018 को प्रबन्धन कुशलता विकास एवं लाईफ स्किल डेवलपमेंट पर एक व्याख्यान आयोजित किया गया। दिनांक 15 नवम्बर 2018 को Medha Organisation द्वारा कैरियर मोटिवेशन पर व्याख्यान आयोजित किया गया इसी क्रम में Medha Organisation से आये

विषय- विशेषज्ञों मिस. शिवानी एवं मि. गौरव द्वारा 'Different job trend in today's time' पर व्याख्यान आयोजित किया गया। दिनांक 19 नवम्बर 2018 से महाविद्यालय में उक्त संगठन द्वारा प्रोफेशनल डेवलपमेंट पर शोर्ट टर्म कॉर्सेज की तीस घण्टों की कक्षाएँ संचालित की जा रही हैं दिनांक 29 नवम्बर 2018 को NITRA, गाजियाबाद द्वारा scope of fashion designing in export house पर प्रेजेंटेशन दिया गया उपरोक्त कार्यक्रमों के अतिरिक्त विभागों द्वारा विभिन्न कैरियर कॉउन्सलिंग व्याख्यान आयोजित किए गये। छात्राओं को समय समय पर नौकरियों से सम्बन्धित जानकारी उपलब्ध कराने हेतु विभिन्न विज्ञापन निर्देशन, स्किल डेवलपमेंट हेतु सरकारी योजनाओं की सूचनाएँ कैरियर कॉउन्सलिंग के नोटिस बोर्ड पर चस्पा की गयी।



लैंग्वेज लैब प्रेजेंटेशन

महाविद्यालय के अंग्रेजी विभाग द्वारा छात्राओं की अंग्रेजी भाषा में सुधार एवं गहन अध्ययन के लिए wordsworth language lab company के माध्यम से लैंग्वेज लैब प्रेजेंटेशन द्वारा वर्ड्सवर्थ नामक सॉफ्टवेयर से परिचय कराया गया जिसके द्वारा छात्राएँ ही नहीं अपितु शिक्षक भी listening, writing, reading, speaking & soft skills का विकास कर सकते हैं। साथ ही अपना अंग्रेजी भाषा का उच्चारण भी सुधार सकते हैं। अंग्रेजी विभाग महाविद्यालय के माध्यम से छात्राओं के हितार्थ वर्ड्सवर्थ सॉफ्टवेयर स्वरीदान के लिये प्रयासरत है।

स्वच्छ भारत एवं स्वस्थ भारत मिशन

महाविद्यालय में प्रत्येक माह के प्रथम शनिवार को स्वच्छता कार्यक्रम चलाया जाता है, जिसके अन्तर्गत महाविद्यालय की स्वच्छता समिति द्वारा विभिन्न कार्यक्रम आयोजित किए गए। N.S.S., N.C.C. एवं रेंजर्स इकाई में पंजीकृत छात्राओं ने महाविद्यालय परिसर एवं आसपास की स्वच्छता हेतु श्रमदान किया। साथ ही इस कार्यक्रम के जनसमुदाय में प्रसार हेतु महारैली का आयोजन किया। इस कार्यक्रम के अन्तर्गत विभिन्न संकायों से स्वच्छता राजदूतों का चयन किया गया है। जिनका मुख्य उद्देश्य एवं कार्य छात्राओं को स्वच्छता हेतु जागरूक करना, निर्देशित करना एवं महाविद्यालय की स्वच्छता का निरीक्षण करना है। महाविद्यालय की स्वच्छता समिति के द्वारा छात्राओं को व्यक्तिगत, शौचालय एवं मासिक धर्म स्वच्छता विषय पर जागरूक किया गया। गौतम बुद्ध नगर के जिला कलेक्टर के आदेशानुसार समस्त प्राध्यापकों एवं छात्राओं ने स्वच्छता की रेटिंग हेतु SSG 18 (स्वच्छता सर्वेक्षण ग्रामीण 18) में मतदान कर सहभागिता की। इसके अन्तर्गत मोबाइल फोन में SSG18 एप डाउनलोड कर अपने क्षेत्र की सफाई व्यवस्था की वस्तुस्थिति से संबंधी जानकारी प्रदान की।



विभिन्न विभागों द्वारा कैरियर काउन्सलिंग सत्र का आयोजन



महाविद्यालय की छात्राओं को उच्च शिक्षित कर आत्मनिर्भर बनाने तथा कैरियर की विभिन्न संभावनाओं से अवगत कराने के उद्देश्य से विभिन्न विभागों द्वारा कैरियर काउन्सलिंग सत्र का आयोजन किया गया। इस क्रम में सर्वप्रथम 30 अक्टूबर 2018 को अंग्रेजी विभाग में विषयगत कैरियर की संभावनाओं पर प्रकाश डालते हुए शिक्षण, अनुवादक, बैंक, मीडिया, पत्रकारिता इत्यादि विभिन्न क्षेत्रों में रोजगार से जुड़े पहलुओं पर विस्तारपूर्वक चर्चा की गई। राजनीति विज्ञान विभाग में 2 नवंबर 2018 को कैरियर काउन्सलिंग कार्यक्रम आयोजित किया गया जिसमें मुख्य वक्ता के रूप में आमंत्रित डॉ जयकुमार सरोहा, एस डी कॉलेज, गाजियाबाद

ने छात्राओं को रोजगार के व्यापक क्षेत्रों एवं व्यावहारिक बिन्दुओं से अवगत कराया। इसी श्रृंखला में हिन्दी विभाग द्वारा दिनांक 24 दिसंबर 2018 को हिन्दी भाषा से जुड़े विभिन्न रोजगारों पर छात्राओं को जानकारी दी गई। व्याख्याता के रूप में डॉ गीता शर्मा, एम एम एच कॉलेज, गाजियाबाद ने विश्व में हिन्दी की स्थिति एवं रोजगार की उपलब्धता विषय पर प्रकाश डाला। सभी कैरियर काउन्सलिंग कार्यक्रम विभाग प्राध्यापकों के सहयोग से सम्पन्न हुए।

डॉ मीनाक्षी लोहनी लेफ्टिनेंट पद से विभूषित

महिला सशक्तिकरण एवम राष्ट्रीय एकता और अनुशासन की दिशा में महाविद्यालय की छात्राओं की अभिप्रेरणा स्वरूप एन. सी. सी. इकाई प्रभारी डॉ मीनाक्षी लोहनी का चयन ऑफिसर्स ट्रेनिंग अकादमी, ग्वालियर (ओ टी ए) में तीन माह (20 अगस्त 2018 से 18 नवंबर 2018 तक) के राष्ट्रीय स्तर के एन सी. सी. प्रशिक्षण हेतु हुआ, जिसके उपरान्त डॉ मीनाक्षी लोहनी को भारतीय सशस्त्र सेना (थल सेना) के समकक्ष लेफ्टिनेंट के गौरवशाली पद से विभूषित किया गया। लेफ्टिनेंट डॉ मीनाक्षी लोहनी द्वारा अपने कठिन एवम कठोर प्रशिक्षण की अवधि में अद्वितीय अनुशासन एवम कर्तव्य-निष्ठा का परिचय देते हुए दो स्वर्ण पदक, दो उत्कृष्टता प्रमाण पत्र (सर्टिफिकेट ऑफ एक्सीलेंस) एवम ए श्रेणी में प्रशिक्षण पूर्ण कर एसोसिएट एन सी सी ऑफिसर (ए एन ओ) की गरिमामयी उपाधि प्राप्त की।



डॉ (लेफ्टिनेंट) मीनाक्षी लोहनी की अर्जित उपलब्धियों के आधार पर 13 यूपी गवर्नर्स बटालियन एन. सी. सी., गाजियाबाद (उ प्र) से उनका चयन दिनांक 21 दिसंबर 2018 से 30 दिसंबर 2018 तक आयोजित हुए आर डी सी/सी ए टी सी शिविर (गौतम बुद्ध विश्वविद्यालय, ग्रेटर नोएडा) हेतु हुआ। जिस शिविर से चयनित कैंडिडेट राष्ट्रीय स्तर पर होने वाले वार्षिक गणतंत्र दिवस शिविर में अपनी सहभागिता देते हैं। उक्त शिविर में भी लेफ्टिनेंट डॉ मीनाक्षी लोहनी ने अपनी अर्जित प्रशिक्षण योग्यताओं के अदम्य प्रदर्शन से सर्वश्रेष्ठ एन सी सी ऑफिसर के रूप में स्वर्ण पदक प्राप्त कर महाविद्यालय के गौरव को नया आयाम दिया।

संरक्षिका

डॉ. दिव्या नाथ
(प्राचार्या)

छात्रा प्रतिनिधि-

- * कु. शीतल भाटी, एम.ए. प्रथम सेमेस्टर
- * कु. सुरभि द्विवेदी, एम.ए. द्वितीय सेमेस्टर

सम्पादिका

डॉ. दीप्ति वाजपेयी
डॉ. नीलम शर्मा



चित्र वीथिका / PHOTO GALLERY

